

Бр. 02-208/8

Ю. 03 2017 год.
С К О П Ј Е

Врз основа на член 158-с точка 1) а во врска со член 18 став (10) и член 21-б од Законот за супервизија на осигурување ("Службен весник на Република Македонија" бр.27/2002, 79/2007, 88/2008, 67/2010, 44/2011, 188/2013, 43/2014, 112/2014, 153/2015, 192/2015 и 23/2016), Советот на експерти на Агенцијата за супервизија на осигурување на седница одржана на ден 10.3.2017 година донесе

П РА В И Л Н И К

за изменување и дополнување на Правилникот за потребната документација и начинот за стекнување квалификувано учество во друштво за осигурување, осигурително брокерско друштво и друштво за застапување во осигурување

Член 1

Во Правилникот за потребната документација и начинот за стекнување квалификувано учество во друштво за осигурување, осигурително брокерско друштво и друштво за застапување во осигурување ("Службен весник на Република Македонија" бр. 58/2013), во Дел II. СОГЛАСНОСТ ЗА СТЕКНУВАЊЕ КВАЛИФИКУВАНО УЧЕСТВО ВО ДРУШТВО ЗА ОСИГУРУВАЊЕ, во член 2 став (1) се менува и гласи:

"За издавање согласност за стекнување квалификувано учество во друштво за осигурување, до Агенцијата се доставува барање за добивање согласност за стекнување квалификувано учество во друштво за осигурување".

По ставот (1) се додава нов став (2) кој гласи:

(2) Барањето од ставот (1) на овој член се доставува исклучиво на пропишаниот образец: "Барање за добивање согласност за стекнување квалификувано учество во друштво за осигурување (Образец Б-СКУ-ДО)" кој е даден во Прилог 1 од овој правилник и е негов составен дел.

Ставот (2) станува став (3).

Ставот (2) кој станал став (3) се менува и гласи:

"Доколку лицето кое има намера да стекне квалификувано учество во друштво за осигурување е правно лице, кон барањето од став (1) на овој член ја доставува следната документација:

1. Пополнет прашалник за правни лица на соодветен пропишан образец кој е даден во Прилог 2 од овој правилник и е негов составен дел;
2. Податоци за бројот на акции кои лицето има намера да ги стекне во друштвото за осигурување, податоци за бројот на акциите кои лицето можеби веќе ги поседува во тоа друштво за осигурување, како и податоци за процентот на учество во почетниот капитал на друштвото пред и по стекнувањето на акциите;
3. Одлука на надлежниот орган на правното лице за стекнување акции во друштвото за осигурување;
4. Доказ дека против правното лице не е поведена стечајна постапка или постапка на ликвидација, и тоа:
 - 4.1 Потврда од Централен регистар односно друга надлежна институција дека против правното лице не е поведена стечајна постапка или постапка на ликвидација и
 - 4.2 Изјава на надлежен орган на правното лице, дека против правното лице не е поведена стечајна постапка или постапка на ликвидација;
5. Доказ дека правното лице не е поврзано лице со друго правно лице во кое друштвото за осигурување (во кое лицето има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа:
 - 5.1 Изјава на надлежен орган на правното лице, дека правното лице не е поврзано лице со

- друго правно лице во кое друштвото за осигурување (во кое лицето има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице;
- 5.2 Список на лица кои во правното лице поседуваат, директно или индиректно, повеќе од 10% од акциите, односно уделите, потпишан од овластено лице на правното лице;
 - 5.3 Извод од Централен депозитар за хартии од вредност, односно друг јавен регистар, за тоа кои се иматели на акции, односно удели во правното лице;
 - 5.4 Список на правни лица во кои правното лице поседува директно или индиректно повеќе од 10 % од акциите, односно уделите, потпишан од овластено лице на правното лице;
 - 5.5 Извод од Централен депозитар за хартии од вредност, односно друг јавен регистар за тоа каде правното лице поседува акции во други правни лица;
 - 5.6 Доказ од Централен регистар односно друг јавен регистар, за тоа каде правното лице поседува удели во други правни лица.
6. Изјава на надлежен орган на правното лице, дека правното лице не работело спротивно на одредбите од Законот за спречување перење пари и други приноси од казниво дело и финансирање на тероризам;
 7. Изјава на надлежен орган на правното лице, дека правното лице не е поврзано лице со други друштва за осигурување, осигурително брокерски друштва односно друштва за застапување во осигурување согласно член 16-а од Законот за супервизија на осигурување;
 8. Акт за основање односно Статут на правното лице;
 9. Список на членови на органот на управување во правното лице (Извод од Централен регистар или друг соодветен јавен регистар);
 10. Извод од регистарот во кој е регистрирано седиштето на правното лице;
 11. Копија од акционерската книга, односно доказ од друг соодветен јавен регистар за правното лице;
 12. Ревизорски извештај (Извештај за извршена ревизија на финансиските извештаи на друштвото) изготвен од овластено друштво за ревизија за последните две деловни години за правното лице. Правните лица коишто се основани и работат помалку од две години, се должни да достават Извештај за извршена ревизија на финансиските извештаи на друштвото за периодот за кој што работеле, со состојба на датум најмногу еден месец пред поднесување на барањето за добивање дозвола како и да достават ревизорски извештаи за последните две деловни години за своите акционери - правни лица, односно да ја достават соодветната документација од став (5) од овој член за своите акционери - физички лица коишто имаат учество во капиталот на правното лице над 10%;
 13. Доказ за платен надоместок за издавање согласност за стекнување квалификувано учество во друштво за осигурување, согласно Тарифникот на Агенцијата и
 14. Други докази и документација за оцена на бонитетот на правното лице, како и оцена на неговите акционери, односно иматели на удели."

Став (3) и (4) стануваат став (4) и (5).

Ставот (4) кој станал став (5) се менува и гласи:

"Доколку лицето кое има намера да стекне квалификувано учество во друштво за осигурување е физичко лице, кон барањето од став (1) на овој член ја доставува следната документација:

1. Пополнет Прашалник за физички лица на соодветен пропишан образец кој е даден во Прилог 3 од овој правилник и е негов составен дел. Се пополнуваат податоци (име и презиме, живеалиште и адреса и број на лична карта) за физичкото лице преземени од личната карта, односно се доставува копија од пасошот за странско физичко лице. Во прилог кон податоците за физичкото лице, преземени од личната карта, се доставува изјава од лицето дека се тоа негови и точни податоци, заверена од страна на овластено лице (нотар);
2. Податоци за бројот на акции кои лицето има намера да ги стекне во друштвото за осигурување, податоци за бројот на акциите кои лицето можеби веќе ги поседува во тоа

- друштво за осигурување, како и податоци за процентот на учество во почетниот капитал на друштвото пред и по стекнувањето на акциите;
3. Извори на средства за уплата на капиталот, и тоа:
 - 3.1 Изјава на физичкото лице за потеклото на средствата со кои ќе стекне акции во друштвото за осигурување; и
 - 3.2 Соодветен доказ за изворот на средствата со кои физичкото лице ќе стекне акции во друштвото за осигурување (годишна даночна пријава, документ за висината на платата и приходите остварени по други основи, решение за наследство, потврда од банка или друга финансиска институција за висината и датумот на вложените средства и друг соодветен доказ);
 4. Изјава на физичкото лице, дека во последните три години не било член на орган на управување, надзорен орган или лице со посебни права и одговорности во друштво за осигурување или друго правно лице над кое е отворена стечајна постапка;
 5. Доказ дека физичкото лице не е поврзано лице со правно лице во кое друштвото за осигурување (во кое лицето има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа:
 - 5.1 Изјава на физичкото лице дека физичкото лице не е поврзано лице со правно лице во кое друштвото за осигурување, директно или индиректно, поседува сопственост на најмалку 10% од капиталот или правата на глас во тоа лице;
 - 5.2 Список на правни лица во кои физичкото лице поседува директно или индиректно повеќе од 10 % од акциите, односно уделите, потпишан од физичкото лице;
 - 5.3 Извод од Централен депозитар за хартии од вредност односно друг јавен регистар за тоа каде физичкото лице поседува акции во други правни лица;
 - 5.4 Извод од Централен регистар односно друг јавен регистар, за тоа каде физичкото лице поседува удели во други правни лица;
 - 5.5 Доказ од Централен регистар односно друг јавен регистар, за тоа каде физичкото лице е член на орган на управување, надзорен орган, прокурист или лице со посебни права и одговорности во други правни лица.
 6. Изјава на физичкото лице, дека не работело спротивно на одредбите од Законот за спречување перење пари и други приноси од казниво дело и финансирање на тероризам;
 7. Изјава на физичкото лице, дека не е поврзано лице со други друштва за осигурување, осигурително брокерски друштва односно друштва за застапување во осигурување согласно член 16-а од Законот за супервизија на осигурување;
 8. Доказ за платен надоместок за издавање согласност за стекнување квалификувано учество во друштво за осигурување, согласно Тарифникот на Агенцијата и
 9. Други докази за оцена на бонитетот на физичкото лице.”

Ставот (5) кој станал став (6) се брише.

По ставот (4) кој станал став (5) се додава нов став (6) кој гласи:

“(6) Документацијата од ставот (3) точка 4) подточка 4.1, точка 5) подточки 5.3, 5.5 и 5.6, точки 10) и 11) и ставот (5) точка 5) подточки 5.3, 5.4 и 5.5 од овој член, Агенцијата по службена должност ќе ја прибави од надлежен јавен орган (доколку истата не е поднесена од барателот), за што подносителот на барањето дава изјава со која ја овластува Агенцијата во негово име и за негова сметка да ги користи податоците содржани во Образецот Б-СКУДО (Изјавата е составен дел на Образецот Б-СКУДО) кој е даден во Прилог 1 од овој правилник и до Агенцијата доставува доказ за извршена уплата на сметка на институцијата надлежна за издавање на соодветниот документ во висина утврдена со тарифник пропишан согласно со закон.”

Ставот (6) станува став (7).

Во ставот (6) кој станал став (7) зборовите: “документација од став (2), (3) и (4)” се заменуваат со

зборовите: “документација од став (3), (4) и (5)”.

Ставот (7) станува став (8).

Во ставот (7) кој станал став (8) зборовите: “ставовите (2), (3),(4), (5) и (6)” се заменуваат со зборовите: “документација од став (3), (4), (5), (6) и (7)”.

Ставот (8) станува став (9).

Член 2

Во Дел III. СОГЛАСНОСТ ЗА СТЕКНУВАЊЕ КВАЛИФИКУВАНО УЧЕСТВО ВО ОСИГУРИТЕЛНО БРОКЕРСКО ДРУШТВО, ОДНОСНО ДРУШТВО ЗА ЗАСТАПУВАЊЕ ВО ОСИГУРУВАЊЕ, во член 3 став (1) се менува и гласи:

“За издавање согласност за стекнување квалификувано учество во осигурително брокерско друштво односно друштво за застапување во осигурување до Агенцијата се доставува барање за добивање согласност за стекнување квалификувано учество во осигурително брокерско друштво односно друштво за застапување во осигурување ”.

По ставот (1) се додава нов став (2) кој гласи:

“(2) Барањето од ставот (1) на овој член се доставува исклучиво на пропишаниот образец: “Барање за добивање согласност за стекнување квалификувано учество во осигурително брокерско друштво односно друштво за застапување во осигурување (Образец Б-СКУ-ОБД/ДЗ)” кој е даден во Прилог 4 од овој правилник и е негов составен дел ”.

Ставот (2) станува став (3).

Ставот (2) кој станал став (3) се менува и гласи:

“Доколку лицето кое има намера да стекне квалификувано учество во осигурително брокерско друштво односно друштво за застапување во осигурување е правно лице, кон барањето од ставот (1) од овој член ја доставува следната документација:

1. Пополнет Прашалник за правни лица на соодветен пропишан образец кој е даден во Прилог 2 од овој Правилник и е негов составен дел;
2. Одлука на надлежниот орган на правното лице, за учество во основањето на осигурително брокерското друштво односно друштвото за застапување во осигурување, донесена од страна на надлежен орган на правното лице;
3. Извори на средства за уплата на капиталот, и тоа:
 - 3.1 Изјава на надлежен орган на правното лице, за потеклото на средствата со кои правното лице ќе стекне акции во друштвото за осигурување; и
 - 3.2 Соодветен доказ за изворот на средствата со кои правното лице ќе стекне акции во друштвото за осигурување, во висина најмалку еднаква на номиналната вредност на акциите кои се предмет на стекнување (ревизорски извештај на правното лице, завршна сметка или друг соодветен доказ).
4. Доказ дека против правното лице не е поведена стечајна постапка или постапка на ликвидација, и тоа:
 - 4.1 Потврда од Централен регистар односно друга надлежна институција дека против правното лице не е поведена стечајна постапка или постапка на ликвидација
 - 4.2 Изјава на надлежен орган на правното лице дека против правното лице не е поведена стечајна постапка или постапка на ликвидација;
5. Доказ дека правното лице не е поврзано лице со друго правно лице во кое осигурително брокерското друштво односно друштвото за застапување во осигурување (во кое лицето

има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа:

- 5.1 Изјава на надлежен орган на правното лице, дека правното лице не е поврзано лице со друштва за осигурување, други осигурително брокерски друштва односно друштва за застапување во осигурување согласно член 16-а од Законот за супервизија на осигурување;
- 5.2 Список на лица кои во правното лице поседуваат, директно или индиректно, повеќе од 10% од акциите, односно уделите, потпишан од овластено лице на правното лице;
- 5.3 Извод од Централен депозитар за хартии од вредност, односно друг јавен регистар, за тоа кои се иматели на акции, односно удели во правното лице;
- 5.4 Список на правни лица во кои правното лице поседува директно или индиректно повеќе од 10 % од акциите, односно уделите, потпишан од овластено лице на правното лице;
- 5.5 Извод од Централен депозитар за хартии од вредност односно друг јавен регистар, за тоа каде правното лице поседува акции во други правни лица;
- 5.6 Извод од Централен регистар односно друг јавен регистар, за тоа каде правното лице поседува удели во други правни лица;
6. Изјава на надлежен орган на правното лице, дека правното лице не работело спротивно на одредбите од Законот за спречување перење пари и други приноси од казниво дело и финансирање на тероризам;
7. Изјава на надлежен орган на правното лице, дека правното лице не е поврзано лице со друштва за осигурување, други осигурително брокерски друштва односно друштва за застапување во осигурување согласно член 16-а од Законот за супервизија на осигурување;
8. Акт за основање одосно Статут на правното лице;
9. Список на членови на органот на управување во правното лице (Извод од Централен регистар или друг соодветен јавен регистар);
10. Извод од регистарот во кој е регистрирано правното лице;
11. Копија од акционерска книга;
12. Ревизорски извештај (Извештај за извршена ревизија на финансиските извештаи на друштвото) изготвен од овластено друштво за ревизија за последните две деловни години за правното лице. Правните лица коишто се основани и работат помалку од две години, се должни да достават Извештај за извршена ревизија на финансиските извештаи на друштвото за периодот за кој што работеле со состојба на датум најмногу еден месец пред поднесување на барањето за добивање дозвола како и да достават ревизорски извештаи за последните две деловни години за своите акционери - правни лица, односно да ја достават соодветната документација од став (4) од овој член за своите акционери - физички лица коишто имаат учество во капиталот на правното лице над 10%;
13. Доказ за платен надоместок за издавање согласност за стекнување квалификувано учество во осигурително брокерско друштво односно друштво за застапување во осигурување, согласно Тарифникот на Агенцијата и
14. Други докази за оцена на бонитетот на правното лице, како и оцена на неговите акционери, односно иматели на удели."

Ставот (3) кој станал став (4) се брише.

Ставот (4) се менува и гласи:

"Доколку лицето кое има намера да стекне квалификувано учество во осигурително брокерско друштво односно друштво за застапување во осигурување е физичко лице, кон барањето од ставот (1) од овој член, ја доставува следната документација:

1. Пополнет Прашалник за физички лица на соодветен пропишан образец кој е даден во Прилог 3 од овој правилник и е негов составен дел. Се пополнуваат податоци (име и презиме, живеалиште и адреса и број на лична карта) за физичкото лице преземени од личната карта,

- односно се доставува копија од пасошот за странско физичко лице. Во прилог кон податоците за физичкото лице, преземени од личната карта, се доставува изјава од лицето дека се тоа негови и точни податоци, заверена од страна на овластено лице (нотар);
2. Податоци за бројот на акции кои лицето има намера да ги стекне во осигурително брокерско друштво односно друштвото за застапување во осигурување, податоци за бројот на акциите кои лицето можеби веќе ги поседува во тоа друштво, како и податоци за процентот на учество во почетниот капитал на друштвото пред и по стекнувањето на акциите;
 3. Извори на средства за уплата на капиталот, и тоа:
 - 3.1. Изјава на физичкото лице, за потеклото на средствата со кои ќе стекне акции во осигурително брокерско друштво односно друштвото за застапување во осигурување; и
 - 3.2. Соодветен доказ за изворот на средствата со кои физичкото лице ќе стекне акции во осигурително брокерско друштво односно друштвото за застапување во осигурување во висина најмалку еднаква на номиналната вредност на акциите кои се предмет на стекнување (годишна даночна пријава, документ за висината на платата и приходите остварени по други основи, решение за наследство, потврда од банка или друга финансиска институција за висината и датумот на вложените средства и друг соодветен доказ);
 4. Изјава на физичкото лице, дека во последните три години не било член на орган на управување, надзорен орган или лице со посебни права и одговорности во друштво за осигурување или друго правно лице над кое е отворена стечајна постапка;
 5. Доказ дека физичкото лице не е поврзано лице со правно лице во кое осигурително брокерското друштво односно друштвото за застапување во осигурување (во кое лицето има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа:
 - 5.1 Изјава на физичкото лице дека физичкото лице не е поврзано лице со правно лице во кое осигурително брокерското друштво односно друштвото за застапување во осигурување, директно или индиректно, поседува сопственост на најмалку 10% од капиталот или правата на глас во тоа лице;
 - 5.2 Список на правни лица во кои физичкото лице поседува директно или индиректно повеќе од 10 % од акциите, односно уделите, потпишан од физичкото лице;
 - 5.3 Извод од Централен депозитар за хартии од вредност односно друг јавен регистар за тоа каде физичкото лице поседува акции во други правни лица;
 - 5.4 Извод од Централен регистар односно друг јавен регистар, за тоа каде физичкото лице поседува удели во други правни лица;
 - 5.5 Доказ од Централен регистар односно друг јавен регистар, за тоа каде физичкото лице е член на орган на управување, надзорен орган, прокуриснт или лице со посебни права и одговорности во други правни лица.
 6. Изјава на физичкото лице, дека физичкото лице не работело спротивно на одредбите од Законот за спречување перење пари и други приноси од казниво дело и финансирање на тероризам;
 7. Изјава на физичкото лице, дека не е поврзано лице со друштва за осигурување, други осигурително брокерски друштва односно друштва за застапување во осигурување согласно член 16-а од Законот за супервизија на осигурување;
 8. Доказ за платен надоместок за издавање согласност за стекнување квалификувано учество во осигурително брокерско друштво односно друштво за застапување во осигурување, согласно Тарифникот на Агенцијата и
 9. Други докази за оцена на бонитетот на физичкото лице.”

По ставот (4) се додава нов став (5) кој гласи:

“(5) Документацијата од ставот (3) точка 4) подточка 4.1, точка 5) подточки 5.3, 5.5 и 5.6, точки 10) и 11) и ставот (4) точка 5) подточки 5.3, 5.4 и 5.5 од овој член, Агенцијата по службена должност ќе ја прибави од надлежен јавен орган (доколку истата не е поднесена од барателот), за што подносителот на барањето дава изјава со која ја овластува Агенцијата во негово име и за негова

сметка да ги користи податоците содржани во Образецот Б-СКУ-ОБД/ДЗ (Изјавата е составен дел на Образецот Б-СКУ-ОБД/ДЗ) кој е даден во Прилог 4 од овој правилник и до Агенцијата доставува доказ за извршена уплата на сметка на институцијата надлежна за издавање на соодветниот документ во висина утврдена со тарифник пропишан согласно со закон.”

Ставот (5) станува став (6).

Во ставот (5) кој станал став (6) зборовите: “документација од став (2) и (3)” се заменуваат со зборовите: “документација од став (3) и (4)” .

Ставот (6) станува став (7).

Во ставот (6) кој станал став (7) зборовите: “ставовите (2), (3), (4) и (5)” се заменуваат со зборовите: “ставовите (3), (4), (5) и (6)” .

Ставот (7) станува став (8).

Член 3

Членот 4 се менува и гласи:

“ (1) Кон барањето за издавање согласност за стекнување квалификувано учество во друштво за осигурување, осигурително брокерско друштво и друштво за застапување во осигурување се доставуваат податоци за овластено лице за контакт со Агенцијата (име и презиме, телефонски број и адреса на електронска пошта).

(2) Документацијата која се доставува кон барањето за издавање согласност за стекнување квалификувано учество во друштво за осигурување, осигурително брокерско друштво и друштво за застапување во осигурување, треба да биде во оригинал или копија заверена кај овластено лице (нотар), потпишана од овластено лице или од соодветниот надлежен орган, без дополнителни исправки, на македонски јазик и истата не смее да биде постара од шест месеци на денот на поднесување на барањето за издавање согласност. Доколку документот што треба да се достави е на друг јазик, заедно со оригиналот се доставува и превод на македонски јазик, преведен од овластен преведувач и заверен кај нотар.

(3) Изјавите и прашалниците кои се дел од документацијата која се доставува кон барањето за издавање согласност за стекнување квалификувано учество во друштво за осигурување, осигурително брокерско друштво и друштво за застапување во осигурување, треба да бидат заверени кај овластено лице (нотар) и истите не смеат да бидат постари од шест месеци на денот на поднесување на барањето за издавање согласност.

(4) Доколку законодавството на земјата од која доаѓа странско лице кое има намера да стекне квалификувано учество поинаку ја регулира материјата во врска со документацијата која се доставува кон барањето за издавање согласност за стекнување квалификувано учество во друштво за осигурување, осигурително брокерско друштво и друштво за застапување во осигурување, треба да се приложи соодветен документ, или правно мислење од адвокат, со кој ќе може да се потврди разликата во регулативата, односно ќе се обезбеди друг релевантен документ со кој би се потврдило исполнувањето на предвидената законска обврска.

(5) Агенцијата разгледува и одлучува по барањето за издавање согласност за стекнување квалификувано учество во друштво за осигурување, осигурително брокерско друштво и друштво за застапување во осигурување со комплетна документација. Под комплетна документација се подразбира документацијата пропишана со овој правилник, документацијата која дополнително е

побарана од Агенцијата, како и соодветните документи, податоци и информации, кои треба да се добијат од надлежни домашни и странски институции во земјата и во странство. "

Член 4

По членот 4 се додава наслов и нов член 5 кои гласат:

"Одлучување по барањето за добивање согласност за стекнување квалификувано учество во друштво за осигурување, осигурително брокерско друштво и друштво за застапување во осигурување

Член 5

(1) При одлучувањето по барањето за издавање согласност за стекнување квалификувано учество во друштво за осигурување, осигурително брокерско друштво и друштво за застапување во осигурување, Агенцијата за супервизија на осигурување оценува дали се исполнети условите предвидени во Законот за супервизија на осигурување.

(2) Врз основа на оценката од став (1) на овој член, Агенцијата за супервизија на осигурување донесува решение за издавање согласност за стекнување квалификувано учество или за одбивање на барањето, во рок од 30 дена од денот на поднесување на барањето со комплетна документација согласно овој правилник".

Член 5

Прилог 1 се заменува со нов Прилог 1 кој е даден во прилог на овој правилник и е негов составен дел.

По Прилог 2 и 3 се додава нов Прилог 4 кој е даден во прилог на овој правилник и е негов составен дел.

Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 02-208/8
10.3.2017 година

ПРЕТСЕДАТЕЛ НА СОВЕТОТ НА ЕКСПЕРТИ
Климе Попоски



АГЕНЦИЈА ЗА СУПЕРВИЗИЈА НА ОСИГУРУВАЊЕ



БАРАЊЕ¹
ЗА ИЗДАВАЊЕ СОГЛАСНОСТ ЗА СТЕКНУВАЊЕ КВАЛИФИКУВАНО УЧЕСТВО ВО ДРУШТВО ЗА
ОСИГУРУВАЊЕ

1.	Име и презиме, односно назив на лицето кое има намера да стекне квалификувано учество	
2.	Број и номинален износ на акции кои лицето веќе ги поседува во друштвото	
3.	Број и номинален износ на акции кои лицето има намера да ги стекне во друштвото	
4.	Вкупен број и номинален износ на акциите кои лицето ќе ги има по стекнувањето	
5.	Овластено лице за контакт со Агенцијата	
5.1.	Телефон на овластеното лице	
5.2.	Адреса на електронска пошта на овластеното лице	
5.3.	Адреса на овластеното лице	

Барам/е од Агенцијата за супервизија на осигурување да ми издаде согласност за стекнување квалификувано учество во друштвото за осигурување _____ (назив на друштвото).

Кон барањето ја приложувам/е документацијата согласно член 2 ставови (3), (4) и (5) од "Правилникот за потребната документација и начинот за стекнување квалификувано учество во друштво за осигурување, осигурително брокерско друштво и друштво за застапување во осигурување"² и тоа (се наведува секој документ поединечно):

1. _____
2. _____
3. _____
4. _____
5. _____
6. _____
7. _____
8. _____
9. _____

¹ Се препорачува Барањето да се пополнува електронски. Електронска верзија на Барањето може да се најде на официјалната интернет-страница на Агенцијата за супервизија на осигурување www.aso.mk. Доколку Барањето не се пополнува електронски, задолжително треба да се користи пенкало и да се пишува со големи букви⁴

² Документацијата од членот 2, став (3) точка 4) подточка 4.1, точка 5) подточки 5.3, 5.5 и 5.6, точки 10) и 11) и ставот (4) точка 5) подточки 5.3, 5.4 и 5.5 од Правилникот за потребната документација и начинот за стекнување квалификувано учество во друштво за осигурување, осигурително брокерско друштво и друштво за застапување во осигурување, Агенцијата по службена должност ќе ја прибави од надлежен јавен орган (доколку истата не е поднесена од барателот), за што подносителот на барањето дава изјава со која ја овластува Агенцијата во негово име и за негова сметка да ги користи податоците содржани во овој Образец и до Агенцијата доставува доказ за извршена уплата на сметка на институцијата надлежна за издавање на соодветниот документ во висина утврдена со тарифник пропишан согласно со закон.⁵

10. _____

11. _____

12. _____

13. _____

ИЗЈАВА НА ПОДНОСИТЕЛОТ НА БАРАЊЕТО

Со поднесување на ова барање Изјавувам дека податоците и информациите што ги содржи ова барање, како и целата документација која ја доставувам/е кон барањето за издавање дозвола за вршење работи на осигурување, се точни и не содржат фалсификувани податоци и документи, а во случај на промена на податоците содржани во ова барање, како и во документацијата доставена во прилог кон ова барање, во рок од 3 работни дена од настанувањето на промената ќе ја известам Агенцијата.

Со поднесување на ова барање се согласувам моите лични податоци содржани во ова барање да се користат во постапка на остварување на правото пред надлежни органи за прибавување на потребни докази и податоци од други институции по службена должност и истите да се користат согласно прописите на Законот за заштита на лични податоци.

Датум и место на поднесување

Потпис на подносителот на барањето³

_____, 20 ____ година, _____

³ Барањето го потпишуваат физичките лица или овластените застапници на правните лица коишто имаат намера да стекнат квалификувано учество во друштвото за осигурување

АГЕНЦИЈА ЗА СУПЕРВИЗИЈА НА ОСИГУРУВАЊЕ



БАРАЊЕ⁴

ЗА ИЗДАВАЊЕ СОГЛАСНОСТ ЗА СТЕКНУВАЊЕ КВАЛИФИКУВАНО УЧЕСТВО ВО ДРУШТВО ЗА ЗАСТАПУВАЊЕ ВО ОСИГУРУВАЊЕ ОДНОСНО ОСИГУРИТЕЛНО БРОКЕРСКО ДРУШТВО

1.	Име и презиме, односно назив на лицето кое има намера да стекне квалификувано учество	
2.	Број и номинален износ на акции кои лицето веќе ги поседува во друштвото	
3.	Број и номинален износ на акции кои лицето има намера да ги стекне во друштвото	
4.	Вкупен број и номинален износ на акциите кои лицето ќе ги има по стекнувањето	
5.	Овластено лице за контакт со Агенцијата	
5.1.	Телефон на овластеното лице	
5.2.	Адреса на електронска пошта на овластеното лице	
5.3.	Адреса на овластеното лице	

Барам/е од Агенцијата за супервизија на осигурување да ми издаде согласност за стекнување квалификувано учество во друштвото за застапување во осигурување односно осигурително брокерското друштво (назив на друштвото).

Кон барањето ја приложувам/е документацијата согласно членот 3 ставови (3) односно (4) од "Правилникот за потребната документација и начинот за стекнување квалификувано учество во друштво за осигурување, осигурително брокерско друштво и друштво за застапување во осигурување"⁵ и тоа (се наведува секој документ поединечно):

1. _____
2. _____
3. _____
4. _____
5. _____
6. _____
7. _____
8. _____
9. _____

⁴ Се препорачува Барањето да се пополнува електронски. Електронска верзија на Барањето може да се најде на официјалната интернет-страница на Агенцијата за супервизија на осигурување www.aso.mk. Доколку Барањето не се пополнува електронски, задолжително треба да се користи пенкало и да се пишува со големи букви.

⁵ Документацијата од членот 3, став (3) точка 4) подточка 4.1, точка 5) подточки 5.3, 5.5 и 5.6, точки 10) и 11) и ставот (5) точка 5) подточки 5.3, 5.4 и 5.5 од Правилникот за потребната документација и начинот за стекнување квалификувано учество во друштво за осигурување, осигурително брокерско друштво и друштво за застапување во осигурување, Агенцијата по службена должност ќе ја прибави од надлежен јавен орган (доколку истата не е поднесена од барателот), за што подносителот на барањето дава изјава со која ја овластува Агенцијата во негово име и за негова сметка да ги користи податоците содржани во овој Образец и до Агенцијата доставува доказ за извршена уплата на сметка на институцијата надлежна за издавање на соодветниот документ во висина утврдена со тарифник пропишан согласно со закон.

10. _____

11. _____

12. _____

13. _____

ИЗЈАВА НА ПОДНОСИТЕЛОТ НА БАРАЊЕТО

Со поднесување на ова барање Изјавувам дека податоците и информациите што ги содржи ова барање, како и целата документација која ја доставувам/е кон барањето за издавање дозвола за вршење работи на осигурување, се точни и не содржат фалсификувани податоци и документи а во случај на промена на податоците содржани во ова барање, како и во документацијата доставена во прилог кон ова барање, во рок од 3 работни дена од настанувањето на промената ќе ја известам Агенцијата.

Со поднесување на ова барање се согласувам моите лични податоци содржани во ова барање да се користат во постапка на остварување на правото пред надлежни органи за прибавување на потребни докази и податоци од други институции по службена должност и истите да се користат согласно прописите на Законот за заштита на лични податоци.

Датум и место на поднесување

_____, _____ 20____ година, _____

Потпис на подносителот на барањето⁶

⁶ Барањето го потпишуваат физичките лица или овластените застапници на правните лица коишто имаат намера да стекнат квалификувано учество во друштво за застапување во осигурување односно осигурително брокерско друштво